

## ख़तु कीअं लिखिजे

### पढ़णु / लिखणु

### जीवन-कौशल ( ज़िंदगीअ जी सलाहियत ) / सरगर्मियूं

- नसुरु
- मज़मून

- वक़्त मूजिबु ख़तनि जी अहमियत ऐं ज़रूरत
- ख़तनि ज़रीए हाल अहिवाल जी ज़ाण
- सरकारी लिखपढ़ में अज़ु बि ख़तनि जो वाहिपो


### सारु

अज़ु कल्ह, जड़हिं को बि घर खां बाहिरि वेंदो आहे त संदसि माइट चवंदा आहिनि, “फ़ोन ज़रूर कजि त सुख सां पहुची वियो आहीं।” पर जेकड़हिं फ़ोन ई न हुजे त उहो छा करे? इहो बिल्कुल सही आहे त ख़तु लिखी पंहिंजो हालु-अहिवालु माइटनि खे डेई सघिजे थो। हूंअं बि पंहिंजनि दिल जे भावनि, उमंगनि ऐं वीचारनि खे ज़ाहिरु करण लाइ ख़तु लिखण ऐं पंहिंजनि अजीजनि जा ख़त पढ़ण जो आनंदु ई निरालो हूंदो आहे। बी सुठी ग़ाल्हि इहा आहे त उन्हनि ख़तनि खे कड़हिं बि पढ़ी सघिबो आहे ऐं जेतिरा भेरा दिलि चाहे, पढ़ी सघिबो आहे।

अव्हां बि पंहिंजे जीवन में के ख़त त ज़रूर लिखिया हूंद। जड़हिं अव्हां किथे बाहिरि घुमण लाइ विया हूंद त ज़रूर पंहिंजे कंहिं दोस्त खे ख़तु लिखी, उतां जे बारे में कुझु बुधायो बि हूंदो या पंहिंजे कंहिं माइट खे संदसि ख़त जो जवाबु मोकिलियो हूंदो। या पंहिंजे जनम डींहं जे मौके ते पंहिंजनि दोस्तनि खे नींड-पत्र मोकिले घुरायो हूंदो। या वरी कड़हिं बिजली, पाणी या सफ़ाईअ बाबति दांहं करण लाइ कंहिं सरकारी अमलदार खे ख़तु लिखियो हूंदो। इएं बि थी सघे थो त ज़रूरत पवण ते तव्हां राष्ट्रीय मुक्त विद्यालयी शिक्षा संस्थान (एन.आई.ओ.एस.) या बीअ कंहिं संस्था खे ख़त लिखिया हुजनि।

### अचो त समुझूं

- पंहिंजे मन जे भावनाउनि खे परे वेठल माण्हूअ ताई पहुचाइण लाइ ख़त लिखिया वेंदा आहिनि। अज़ुकल्ह टेक्नालॉजी ऐं संचार में इंकिलाबु अचण सबब कम्प्यूटर इंटरनेट ज़रीए बि ई-ख़त मोकिलिया वेंदा आहिनि। मोबाईल फ़ोन ज़रीए ग़ाल्हि बोल्हि न करे सघिजे थी, साणु गडु दुनिया जे कंहिं बि कुंड में वेठल बिए माण्हूअ जे मोबाईल फ़ोन ते लिखी करे नियापा बि मोकिले सघिजनि था। एस.एम.एस. ज़रीए अक्हां होली-डियारीअ जा शुभकामना सनीहा पंहिंजनि परे रहंदड़ दोस्तनि खे मोकिले सघो था।
- ख़त हेठियनि किस्मनि जा थींदा आहिनि-



## अहमु नुक्ता

- असां जेके बि खत लिखंदा आहियूं, उन्हनि खे सहूलियत जे लिहाज खां बिनि किस्मनि में विरिहाए सघिजे थो-  
(अ) गैर-दस्तूरी खत (अनौपचारिक पत्र) Internal Letters  
(ब) दस्तूरी खत (औपचारिक पत्र) Formal Letters
- गैर-दस्तूरी खत ( अनौपचारिक पत्र ) Internal Letters  
असीं पंहिंजनि दोस्तनि खे खत लिखंदा आहियूं, कुटुंब जे भातियुनि खे खत लिखंदा आहियूं या पंहिंजे कंहिं सुजातल खे खत लिखंदा आहियूं। इन्हनि माणहुनि खे लिखियल खत गैर-दस्तूरी खत सडिया वेंदा आहनि।
- दस्तूरी खत ( औपचारिक पत्र ) Formal Letters  
जडहिं बिनि माणहुनि जे विच में शख्सी लागपा न हूदा आहनि ऐं हिक बिए सां सुजाणप बि न हूदी आहे ऐं हिक बिए खे खतु वगैरह लिखंदा आहनि त अहिडनि लागापे वारनि खतनि खे 'दस्तूरी खत' चयो वेंदो आहे।
- खत जा डाका  
खतु दस्तूरी हुजे या गैर दस्तूरी, बिन्हीं खे लिखण लाइ कुञ्जु डाकनि जो सिलसिलेवारु वाहिपो करणु ज़रूरी हूंदो आहे। जीअं, जंहिं खे खतु मोकिलिजे थो, उन जो नालो, एड्रेस, संबोधन, खत जो मूल मवादु ऐं खत जी पछाडी। हिन खे इन रीति समुझी सघिजे थो-  
(अ) एड्रेस ऐं तारीख लिखण (शुरूआति)  
(ब) संबोधन ऐं अभिवादन वारनि लफ़्जनि जो वाहिपो करण (संबोधन ऐं आदर)  
(स) चयल गाल्ह लिखण (खत जो मूल मवादु)  
(द) खत जी पछाडी ऐं सही करणु (पछाडी)

## वधीक खां वधीक मार्कू कीअं हासिल कजनि

- मजमून खे बार-बार पढ़ण सां जवाब डियण में सहूलियत थिए थी।
- वधीक मार्कू हासिल करण लाइ वडे जवाब खे नंढनि नंढनि हिसनि में विरिहाइणु घुरिजे।
- वडे मजमून खे नंढनि नंढनि हिसनि में विरिहाइणु ज़रूरी आहे।

- दरख्वास्ती खत लिखण वक्ति सभेई गाल्हियूं मर्यादा सां लिखण घुरिजनि। आखिरि में निवडत ऐं न्याज जो इजहारु करण घुरिजे।
- दस्तूरी खतनि में विषय चिटे नमूने लिखणु ज़रूरी आहे।
- गैर दस्तूरी खतु पंहिंजनि जे प्यार भरियनि भावनि सां सुभावीक गाल्हि बोल्हि जे अंदाज में लिखियो वेंदो आहे।
- संबोधन ऐं आदर में अदब ऐं फ़ज़ीलत जो अमलु ज़रूरी आहे।

## इहो जाणणु पिण ज़रूरी आहे

- वैज्ञानिक टेक्नालॉजीअ में इंकिलाबी फेरो अचण सां हींअर एकवीहीं सदीअ में खत लिखण ऐं मोकिलण जे ढंग में बि तब्दीली आई आहे।
- ई-खत या ई-मेल मोबाईल या कम्प्यूटर वसीले थींदड खत-वहिवार खे चइबो आहे।
- खतु हासिलु करण वारो उनखे उन ई पल में पंहिंजे कम्प्यूटर स्क्रीन ते पढी वठंदो आहे ऐं चाहे त हू उन जी कॉपी बि प्रिंट कराए हासिलु करे सघे थो।
- अजुकल्ह नंढा-नंढा नियापा लिखी करे मोबाईल फोन ज़रीए एस.एम.एस. या वाट्स-एप ते माणहू पंहिंजे अज्जीज खे मोकिलींदा आहनि। बियो माणहू दुनिया जी कंहिं बि कुंड में वेठो हुजे, पहिरियो माणहू पंहिंजी जाइ खां हुन खे मनपसंदि नियापो मोकिले सघे थो।

## पंहिंजी कथ/परख करियो

1. माउ खे कहिडे किस्म जो खतु लिखिबो आहे?  
(अ) दस्तूरी (ब) दफ़्तरी  
(स) शख्सी (द) दरख्वास्ती [ ]
2. पाण खां वडी उमिरि वारनि खे खतु लिखण वक्ति पछाडीअ में छा लिखणु घुरिजे?  
(अ) तव्हांजो आज्ञाकरी  
(ब) तव्हांजो ख़ासि  
(स) तव्हांजो शुभचिंतक  
(द) सदा तव्हांजो [ ]
3. हिन दफ़े मोकलुनि में तव्हां छा-छा कयो?  
पंहिंजे दोस्त खे खतु लिखी समुझायो।